

تذکرہ عظم امام اہم

رحمۃ اللہ علیہ



(For Islamic Brothers)

ہفتہ وار سنتوں بھرے اجتماع میں ہونے والی سنتوں بھرا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ ؕ

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ؕ

اَلصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحٰبِكَ يَا حَبِيْبُ اللّٰهِ

اَلصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت

کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں

کھانے، پینے، سونے یا سحری، افطاری کرنے، یہاں تک کہ آبِ زمِ زم یاد م کیا ہو اپانی پینے کی

بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں

گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد

اللہ تعالیٰ کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی

نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرود پاک کی فضیلت

اللہ پاک کے آخری نبی صَلَّی اللہُ عَلَیْہِ وَاٰلِہٖ وَسَلَّم کا فرمانِ رحمت نشان ہے: مَنْ صَلَّی عَلَیَّ

یَوْمَ مِائَةِ مَرَّةٍ قَضٰی اللّٰهُ لَہٗ مِائَةَ حَاجَةٍ سَبْعِیْنَ مِنْہَا لِاٰخِرَتِہٖ وَثَلَاثِیْنَ مِنْہَا لِدُنْیَاہٖ یعنی جو

شخص یومیہ مجھ پر سو (100) مرتبہ دُرود بھیجے گا اللہ پاک اس کی سو (100) حاجات پوری

فرمائے گا، جن میں سے ستر (70) آخرت کی اور تیس (30) دُنیا کی ہوں گی۔ (کنز العمال، کتاب

الاذکار، الباب السادس فی الصلاۃ علیہ وعلی آلہ، ۱/ ۲۵۵، الجزء الاول، حدیث: ۲۲۹)

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّدٍ

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّتُ الصَّادِقَةُ سَچّی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سُنوں گا ﴿ باادب بیٹھوں گا ﴿ دورانِ بیان سُستی سے بچوں گا ﴿ اپنی اصلاح کے لئے بیان سُنوں گا ﴿ جو سُنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! 2 شعبانُ البُعْظَم حضرت امام اعظم ابو حنیفہ نعمان بن ثابت رَحْمَةُ اللہِ عَلَیْہِ کا عرس مبارک ہے، اسی نسبت سے آج کے بیان میں ہم آپ کی شان و عظمت، عبادت کے معمولات، اچھے اچھے اوصاف اور آپ کی دینی خدمات کے بارے میں سنیں گے۔ اے کاش! سارا بیان اچھی اچھی نیتوں اور مکمل توجّہ کے ساتھ سُننا نصیب ہو جائے۔

پیارے اسلامی بھائیو! حضرت امام اعظم ابو حنیفہ رَحْمَةُ اللہِ عَلَیْہِ اسلام کی وہ عظیم شخصیت ہیں جو مسلمانوں کے لئے اللہ پاک کی بہت بڑی نعمت ہیں۔ اللہ پاک نے امام اعظم ابو حنیفہ رَحْمَةُ اللہِ عَلَیْہِ کو بہت بلند مرتبہ اور علم کے میدان میں ایسی عظیم مہارت و صلاحیت سے نوازا کہ نہ صرف کروڑوں مسلمان آپ کی تقلید (Follow) کرتے ہوئے آپ کے علمی فیضان سے سیراب ہو رہے ہیں بلکہ ہزاروں، لاکھوں علما و مفتیانِ دین اور اولیائے کاملین

رَحْمَةُ اللهِ عَلَيْهِمْ بھی اُن کی تقلید کرنے کو اپنے لئے اعزاز کا باعث سمجھتے ہیں۔ آئیے! سب سے پہلے امام اعظم ابو حنیفہ رَحْمَةُ اللهِ عَلَيْهِ کی شان و عظمت اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی بارگاہ میں آپ کے مقام و مرتبے کے بارے میں ایک واقعہ سنتے ہیں، چنانچہ

بارگاہ رسالت میں امام اعظم کا مقام

حضرت داتا گنج بخش علی ہجویری رَحْمَةُ اللهِ عَلَيْهِ امام اعظم ابو حنیفہ نعمان بن ثابت رَحْمَةُ اللهِ عَلَيْهِ سے خاص عقیدت رکھتے تھے۔ داتا صاحب رَحْمَةُ اللهِ عَلَيْهِ فرماتے ہیں: میں ایک روز سفر کرتا ہوا ملک شام میں مُؤدِّن رَسُول حضرت بلال رَضِیَ اللہُ عَنْہُ کے روضہ مبارک پر حاضر ہوا۔ وہاں میری آنکھ لگ گئی اور میں نے اپنے آپ کو کئے شریف میں پایا، کیا دیکھتا ہوں کہ سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم قبیلہ بنی شیبہ کے دروازے پر موجود ہیں اور ایک عمر رسیدہ شخص کو کسی چھوٹے بچے کی طرح اٹھائے ہوئے ہیں، میں بے قرار ہو کر آپ کی طرف بڑھا اور مبارک قدموں کو بوسہ دیا، دل ہی دل میں اس بات پر بڑا حیران بھی تھا کہ یہ عمر رسیدہ شخص کون ہے؟ غیب جاننے والے پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم میری حیرانگی کی کیفیت جان گئے اور مجھے مخاطب کر کے فرمایا: یہ ابو حنیفہ ہیں اور تمہارے امام ہیں۔

داتا صاحب رَحْمَةُ اللهِ عَلَيْهِ اپنا یہ خواب بیان کرنے کے بعد فرماتے ہیں: اس سے مجھے معلوم ہو گیا کہ امام اعظم ابو حنیفہ رَحْمَةُ اللهِ عَلَيْهِ کا شمار ان لوگوں میں ہوتا ہے جن کے اوصاف، شریعت کے قائم رہنے والے احکام کی طرح قائم ہیں، یہی وجہ ہے کہ نبی کریم صَلَّی اللہُ عَلَیْہِ وَاٰلِہٖ وَسَلَّم ان سے اس قدر محبت فرماتے ہیں۔^(۱)

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

پیارے اسلامی بھائیو! اس حکایت سے جہاں ہمیں امام اعظم رَحْمَةُ اللهِ عَلَيْه کی عظمت و شان معلوم ہوئی، وہیں یہ بھی معلوم ہوا! ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم اللہ پاک کی عطا سے دلوں کے حالات سے بھی باخبر ہیں، جیسی تو خواب میں داتا گنج بخش رَحْمَةُ اللهِ عَلَیْہِ کے دل میں پیدا ہونے والے سوال کا جواب دیتے ہوئے ارشاد فرمایا: ”یہ ابو حنیفہ ہیں اور یہ تمہارے امام ہیں“ یہ تو خواب تھا، آپ نے تو اللہ پاک کی عطا سے اپنی حیاتِ ظاہری میں بھی کئی مرتبہ غیب کی خبریں ارشاد فرمائیں۔

اس حکایت سے یہ بھی معلوم ہوا! بزرگانِ دین رَحْمَةُ اللهِ عَلَیْہِ کے مزار (Shrine) پر حاضری دینا ہمارے بزرگانِ دین کا طریقہ ہے جیسا کہ داتا صاحب رَحْمَةُ اللهِ عَلَیْہِ نے حضرت بلال رَضِیَ اللہُ عَنْہُ کے مزارِ مبارک پر حاضری دی، البتہ اس میں شرعی تقاضوں کا لحاظ رکھنا ضروری ہے۔ یہ بھی معلوم ہوا! نیک سیرت اور مومن صالح کو رَسُوْلُ اللہ صَلَّی اللہُ عَلَیْہِ وَاٰلِہٖ وَسَلَّم کی زیارت ہوتی ہے اور آپ خواب میں تعلیم بھی فرماتے ہیں۔ یہ بھی معلوم ہوا! خواب میں دیکھے جانے والے معاملات کی تعبیر کچھ اور ہوتی ہے جیسا کہ داتا صاحب رَحْمَةُ اللهِ عَلَیْہِ نے خواب میں رسولِ پاک صَلَّی اللہُ عَلَیْہِ وَاٰلِہٖ وَسَلَّم کی گود میں امام اعظم رَحْمَةُ اللهِ عَلَیْہِ کو دیکھنے کی تعبیر آپ کے شریعت پر قائم و دائم رہنا اور غلطی سے محفوظ ہونا مراد لی۔ اس سے بخوبی معلوم ہوتا ہے کہ امام اعظم رَحْمَةُ اللهِ عَلَیْہِ کا مقام و مرتبہ بہت بلند ہے۔ آئیے! آپ کا مختصر تعارف سنتے ہیں، چنانچہ

امام اعظم کی سیرت و تعارف

حضرت امام اعظم ابو حنیفہ کا نام نامی ”نعمان“، والدِ گرامی کا نام ”ثمالیت“ اور کنیت ”ابو حنیفہ“ ہے۔ ☆ آپ 70 ہجری میں عراق کے مشہور شہر ”کوفہ“ میں پیدا ہوئے اور 80 سال

کی عمر میں 2 شعبان المبعظم 150 ہجری میں وفات پائی۔ ☆ آج بھی بغداد شریف میں آپ کا مزار مبارک ہے۔⁽¹⁾ علامہ شعیب حریفیش رَحْمَةُ اللهِ عَلَيْهِ امام اعظم رَحْمَةُ اللهِ عَلَيْهِ کے بارے میں فرماتے ہیں: ☆ امام اعظم کی ولادت باسعادت صحابہ کرام عَلَيْهِمُ الصَّلَاةُ کے مبارک دور میں ہوئی اور تابعین کے دور میں آپ عظیم مفتی بن گئے۔ ☆ آپ خوبصورت چہرے، ستھرے کپڑوں، اچھی خوشبو استعمال کرنے، بہت کرم اور اپنے بھائیوں کی مدد فرمانے والے

تھے۔ ☆ آپ بہت بڑے عابد و زاہد، اللہ پاک کی معرفت اور اس کا خوف رکھنے، اپنے علم سے ہمیشہ اللہ پاک کی رضا تلاش کرنے والے اور عاجزی و انکساری کے پیکر تھے۔ ☆ آپ علما و طلبہ کے ساتھ حسن سلوک، عوام و خواص کے ساتھ شفقت کا برتاؤ، غریب و مسکین سے مالی تعاون کرنے والے تھے۔ ☆ آپ شفیق و مہربان اور ماہر استاد، بہترین مفتی، شفیق باپ اور اچھے پڑوسی تھے، جو کسی کو بھی تکلیف و اذیت نہ دیتے، قرض داروں کا قرض معاف کرنے، نیکی کا حکم دینے اور برائی سے روکنے، حق بات کے لئے ڈٹ جانے، ہر ایک کے ساتھ عدل و انصاف کا برتاؤ کرنے اور خود کو تکلیف و اذیت دینے والوں کو معاف کرنے والے تھے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

امام اعظم کی ایک خصوصیت

پیدے اسلامی بھائیو! امام اعظم رَحْمَةُ اللهِ عَلَيْهِ کو بہت سی خصوصیات کے ساتھ ساتھ ایک بہت عظیم خصوصیت یہ بھی حاصل تھی کہ آپ تابعی تھے۔ تابعی اس مبارک ہستی کو کہتے ہیں جسے ایمان کی حالت میں کسی صحابی سے ملاقات کا شرف حاصل ہو اور ایمان کی حالت میں ہی اسے

موت آئی ہو۔^(۱) تابعین وہ مبارک شخصیات ہیں جو مسلمانوں کے حقیقی راہ نما ہونے کا اعزاز رکھتے ہیں، ☆ اگر انہیں تلاش کیا جائے تو یہ علم و فضل کے خزانوں، احادیثِ کریمہ کی کتابوں، قرآنِ کریم کی تفسیروں، اعلیٰ اخلاق کے حامل لوگوں، گفتار و کردار کے غازیوں، باطل کا ڈٹ کر مقابلہ کرنے والوں، شریعت و طریقت کے جلووں اور علمِ دین کے شہسواروں میں ملیں گے۔

یاد رکھئے! ہمیں اپنے علم و عمل میں بہتری لانے کے لئے اور علم و عمل کو سنوارنے کے لئے جس آئینہ نور کی ضرورت ہے وہ آئینہ نور تابعینِ کرام رَحْمَةُ اللهِ عَلَيْهِم ہی ہیں کیونکہ انہیں اسلام کا نور صرف ایک واسطے سے پہنچا ہے۔ پھر یہ کہ ان کے زمانے کو زبانِ رسالت سے ”بہترین زمانہ“ ہونے کی سند حاصل ہے جیسا کہ حدیثِ پاک میں ہے: اِنَّ خَيْرَكُمْ فَرِئِ ثُمَّ الَّذِيْنَ يَلُوْنَهُمْ ثُمَّ الَّذِيْنَ يَلُوْنَهُمْ یعنی بے شک سب سے بہتر میرا زمانہ ہے، پھر وہ لوگ جو ان کے بعد آئیں گے، پھر وہ جو ان کے بعد آئیں گے۔^(۲)

صحابہ و تابعین کی شان

اس حدیثِ پاک میں سب سے پہلے صحابہ کرام رَضِيَ اللهُ عَنْهُمْ مراد ہیں جو پیارے آقا صَلَّی اللہُ عَلَیْہِ وَاٰلِہٖ وَسَلَّم کے زمانے میں تھے پھر تابعین رَحْمَةُ اللهِ عَلَيْهِم مراد ہیں جو صحابہ کرام رَضِيَ اللهُ عَنْهُمْ کے زمانے میں تھے اور پھر تبع تابعین رَحْمَةُ اللهِ عَلَيْهِم مراد ہیں جو تابعین رَحْمَةُ اللهِ عَلَيْهِم کے زمانے میں تھے، اس سے تابعین رَحْمَةُ اللهِ عَلَيْهِم کی عظمت بھی بخوبی سمجھی جاسکتی ہے۔ یاد رہے! صحابہ کرام رَضِيَ اللهُ عَنْهُمْ کے بعد ☆ تابعین ہی وہ مبارک ہستیاں ہیں جنہوں نے اپنی سیرت و کردار سے

اسلام کو دور دور تک پہنچایا، علم دین کو پھیلا یا، حق کی سربلندی کے لئے بڑھ چڑھ کر حصہ لیا، لوگوں کی امامت کا خوب حق ادا کیا۔ انہی تابعین میں سے ہمارے امام اعظم ابو حنیفہ رحمۃ اللہ علیہ بھی ہیں، امام اعظم رحمۃ اللہ علیہ نے رسول اکرم صَلَّی اللہُ عَلَیْہِ وَاٰلِہٖ وَسَلَّم کے 7 صحابہ کرام رَضِیَ اللہُ عَنْہُمْ سے ملاقات کا شرف حاصل کیا ہے۔ امام اعظم رحمۃ اللہ علیہ نے ان صحابہ کرام رَضِیَ اللہُ عَنْہُمْ کے نام بھی بیان فرمائے ہیں جن میں حضرت انس بن مالک، حضرت جابر بن عبد اللہ، حضرت معقل بن یسار اور حضرت واثلہ بن اسقع رَضِیَ اللہُ عَنْہُمْ بھی شامل ہیں۔⁽¹⁾ آئیے! امام اعظم رحمۃ اللہ علیہ کے علمی مقام و مرتبے کے بارے میں سنتے ہیں:

آپ کی صلاحیتوں کے اعترافات

حضرت امام اعظم رحمۃ اللہ علیہ محدث و فقیہ ہونے کے علاوہ بہت سے محدثین و فقہاء کے امام تھے۔ آپ کے متعلق بہت سے ایسے مسائل کا ذکر بھی ملتا ہے جنہیں بڑے بڑے محدث (یعنی حدیث کا علم رکھنے والے) حل نہ کر سکے لیکن آپ نے اللہ پاک کی دی ہوئی صلاحیت سے انہیں فوراً حل کر دیا۔ جب اس وقت کے بڑے بڑے علماء و مفتیان کرام آپ کے فتاویٰ کو دیکھتے تو ان کی عقلیں حیران رہ جاتیں اور انہیں بے اختیار کہنا پڑتا کہ علم کے جس شہر میں حضرت امام اعظم ابو حنیفہ رحمۃ اللہ علیہ موجود ہوں، ہم اس کے دروازے تک بھی نہیں پہنچ سکتے۔ آئیے! پانچ (5) عظیم ہستیوں کے حضرت امام اعظم رحمۃ اللہ علیہ کے بارے میں اقوال سنتے ہیں:

1. حضرت عبد اللہ بن مبارک رحمۃ اللہ علیہ جیسے عظیم محدث جو فن حدیث کے امیر

المؤمنین بھی ہیں اور حضرت امام بخاری رَحْمَةُ اللهِ عَلَيْهِ کے استاد بھی، فرماتے ہیں: میں نے کوئی شخص حضرت امام اعظم رَحْمَةُ اللهِ عَلَيْهِ سے زیادہ عقلمند نہیں دیکھا۔

2. ایک مرتبہ مشہور عباسی خلیفہ ہارون رشید رَحْمَةُ اللهِ عَلَيْهِ کے پاس امام اعظم رَحْمَةُ اللهِ عَلَيْهِ کا ذکر ہوا تو انہوں نے امام اعظم رَحْمَةُ اللهِ عَلَيْهِ کیلئے دُعاے رحمت کی اور کہا: وہ اپنی عقل کی آنکھوں سے وہ کچھ دیکھتے تھے جو دوسرے لوگ اپنے سر کی آنکھوں سے بھی نہیں دیکھ سکتے تھے۔

3. حضرت علی بن عاصم رَحْمَةُ اللهِ عَلَيْهِ نے فرمایا: اگر امام اعظم رَحْمَةُ اللهِ عَلَيْهِ کی عقل کا آدھے اہل زمین کی عقل سے مقابلہ کیا جائے تو آپ کی عقل غالب آجائے گی۔

4. امام شافعی رَحْمَةُ اللهِ عَلَيْهِ نے تو یہاں تک ارشاد فرمایا: امام اعظم رَحْمَةُ اللهِ عَلَيْهِ سے زیادہ عقلمند تو کسی ماں نے پیدا ہی نہیں کیا۔⁽¹⁾

5. حضرت امام جلال الدین سیوطی رَحْمَةُ اللهِ عَلَيْهِ فرماتے ہیں: یہ جو حدیث پاک ہے: **لَوْ كَانَ الْعِلْمُ بِالشَّرِّ لَاصْتَوَدَّ رِجَالٌ مِنْ أَهْلِ قَارَسٍ** یعنی اگر علم شریستارے کے پاس بھی ہوگا تو فارس کا ایک فرد اس کو ضرور حاصل کر لے گا۔ فرماتے ہیں: اس حدیث پاک کے مِصْدَق یقیناً امام اعظم رَحْمَةُ اللهِ عَلَيْهِ ہی ہیں۔⁽²⁾

صَلُّوا عَلَى الْحَبِيبِ! صَلَّيْ اللّٰهُ عَلَى مُحَمَّدٍ

پیارے اسلامی بھائیو! آپ نے سنا کہ وقت کے بڑے بڑے علماء، امام، مفتی اور بادشاہ ہمارے امام اعظم ابو حنیفہ رَحْمَةُ اللهِ عَلَيْهِ کی علمی شان و شوکت اور آپ کی زبردست ذہنی صلاحیت کو

بیان کر رہے ہیں، یہی وجہ ہے کہ حضرت امام اعظم رَحْمَةُ اللهِ عَلَيْهِ نے فقہ اسلامی کے جو اصول اور قوانین ترتیب دیئے اسے علمائے کرام کی اکثریت نے نہ صرف قبول کیا بلکہ فقہ حنفی پر عمل کرنے کو اپنی سعادت سمجھا، بے شمار اولیائے کرام رَحْمَةُ اللهِ عَلَيْهِم نے آپ کے مسلک کے مطابق زندگی گزاری، علم و فن کے بے شمار ماہرین علمائے کرام نے آپ کے اصول اور قواعد کے مطابق مسائل کی تشریح کی اور شرعی مسائل میں آپ ہی کی تقلید فرمائی۔ آئیے! آپ کی ذہانت اور علمی صلاحیت کے بارے میں تین (3) ایمان افروز واقعات سنتے ہیں، چنانچہ

مہارت فتویٰ

(1) ایک شخص نے قسم کھائی: کبھی انڈہ (Egg) نہیں کھاؤں گا، کچھ عرصے بعد اسی شخص نے ایک اور قسم کھائی کے فلاں کی آستین (Sleeve) میں جو چیز ہے وہ ضرور کھاؤں گا، دیکھا تو اس کی آستین میں انڈہ تھا، اب اس شخص کے لئے یہ مشکل کھڑی ہو گئی کہ انڈہ کھالے تو پہلی قسم ٹوٹ جائیگی اور نہ کھائے تو دوسری قسم ٹوٹ جائے گی۔ بڑا پریشان ہو ا اور امام اعظم رَحْمَةُ اللهِ عَلَيْهِ کی بارگاہ میں حاضر ہو کر مسئلہ عرض کیا: امام اعظم ابو حنیفہ رَحْمَةُ اللهِ عَلَيْهِ نے فرمایا: پریشان ہونے کی ضرورت نہیں، اس انڈے کو مرغی کے نیچے چھوڑ دیا جائے جب چوزہ نکلے تو اسے بھون کر یا پکا کر کھاؤ، تمہاری کوئی بھی قسم نہیں ٹوٹے گی۔⁽¹⁾

(2) ایک مرتبہ امام اعظم رَحْمَةُ اللهِ عَلَيْهِ کے پڑوسی کا مور (Peacock) چوری ہو گیا وہ آپ کی خدمت میں حاضر ہوا اور آپ کو اس بارے میں بتایا۔ آپ نے فرمایا: تم خاموش رہنا۔ جب آپ مسجد تشریف لے گئے اور لوگ نماز کے لئے جمع ہو گئے تو ارشاد فرمایا: کیا اُس

شخص کو شرم نہیں آتی جو اپنے پڑوسیوں کا مورچہ کر اس حالت میں نماز پڑھنے آتا ہے کہ اس کے سر پر مور کے پر کا اثر ہوتا ہے! یہ سُن کر ایک شخص نے فوراً اپنے سر پر ہاتھ پھیرا۔ آپ نے اُس کی طرف اپنا رخ انور کرتے ہوئے فرمایا: تم اپنے ساتھی کا مور اسے واپس لوٹادو۔ چنانچہ اس نے مالک کو اُس کا مور واپس کر دیا۔⁽¹⁾

(3) ایک مرتبہ امام اَعمش رَحْمَةُ اللہ عَلَیْہ نے اپنی بیوی سے کہا: اگر تم نے مجھے آٹا ختم ہونے کا زبانی طور پر یا تحریری طور پر یا اشارے کے ذریعے بتایا یا کسی اور کے ذریعے آٹا ختم ہونے کا کہلوایا یا کسی کے سامنے اس مقصد سے آٹا ختم ہونے کا تذکرہ کیا کہ وہ مجھے بتادے تو تمہیں طلاق۔ یہ سُن کر حضرت امام اَعمش رَحْمَةُ اللہ عَلَیْہ کی زوجہ بہت پریشان ہوئیں کہ اب کیا کروں گی؟ آٹا ختم ہونے پر اگر نہیں بتاؤں گی تو بھی پریشانی کی بات ہے اور اگر بتادوں تو بہت بڑی پریشانی میں مبتلا ہو جاؤں گی۔ کسی نے انہیں مشورہ دیا: تمہیں اس مشکل سے صرف امام اعظم رَحْمَةُ اللہ عَلَیْہ ہی نکال سکتے ہیں، چنانچہ امام اَعمش کی بیوی امام اعظم کے پاس آئیں اور ساری باتیں بتا کر اس مشکل کا حل پوچھا، امام اعظم رَحْمَةُ اللہ عَلَیْہ نے فرمایا: اس میں کیا مشکل ہے اس مسئلے کا حل تو بہت ہی آسان ہے اور وہ یہ کہ جب اَعمش سو جائیں تو تم آٹے کا تھیلہ ان کے کپڑوں کے ساتھ باندھ دینا جاگنے پر انہیں خود ہی آٹا ختم ہونے کا پتا چل جائے گا یہ سُن کر امام اَعمش کی زوجہ کی پریشانی بالکل ختم ہو گئی اور وہ بہت خوش ہوئیں۔⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سُبْحَنَ اللہ! آپ نے سُنا کہ ہمارے امام اعظم رَحْمَةُ اللہ عَلَیْہ کتنے ذہین تھے اور کس طرح چند لمحوں میں لوگوں کے مسائل حل فرما دیتے تھے اور اُس زمانے کے لوگ بھی

کتنے سمجھدار تھے کہ انہیں کوئی پریشانی ہوتی، کوئی تکلیف پہنچتی یا کوئی مسئلہ پوچھنا ہوتا تو وہ امام اعظم رَحْمَةُ اللهِ عَلَيْهِ کی بارگاہ میں حاضر ہو کر اُسے حل کروانے کی کوشش کرتے۔ ہمیں بھی چاہئے کہ جب کبھی کوئی شرعی مسئلہ پیش آئے تو ہم دارُ الافتاء اہلسنت یا کسی بھی عاشق رسول مفتی صاحب سے شرعی رہنمائی لے لیا کریں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

علم و عمل کے پیکر

پیارے اسلامی بھائیو! ☆ یقیناً عبادت و ریاضت اور تلاوتِ قرآن کی کثرت سے انسان کے دل کی زمین نرم ہوتی ہے، ☆ دل نور سے روشن ہو جاتا ہے، ☆ اللہ پاک کی پہچان حاصل ہوتی ہے، ☆ اللہ پاک کا قرب ملتا ہے، ☆ اس کی بارگاہ میں رُتبہ بلند ہوتا ہے، ☆ چہرے پر نور ظاہر ہوتا ہے، ☆ اللہ پاک عبادت گزاروں سے محبت فرماتا ہے، ☆ فرشتے اس کا چرچا کرتے ہیں، ☆ لوگ اچھے الفاظ میں اس کا تذکرہ کرتے ہیں، ☆ اس کو نیک سمجھ کر اس سے دُعائیں کرواتے ہیں، ☆ اور اس سے متاثر ہو کر اس کی باتیں تسلیم کرتے ہیں۔ اللہ پاک نے ہمارے امام اعظم رَحْمَةُ اللهِ عَلَيْهِ کو بے پناہ ذہنی صلاحیتوں اور عظیم الشان علم کے ساتھ ساتھ عمل کی توفیق اور زبردست تقویٰ و پرہیزگاری بھی عطا فرمائی تھی، چنانچہ ☆ ہمارے امام اعظم کا دن علم دین عام کرتے ہوئے گزرتا ☆ راتیں اللہ پاک کی یاد میں گزر جاتیں ☆ راتوں کو جاگ کر اللہ پاک کی عبادت کرتے ☆ اللہ پاک کے خوف سے آنسو بہاتے ☆ راتوں کے قیام میں اللہ پاک کا کلام پڑھتے، رکوع میں اُس کی عظمت بیان کرتے اور سجدے میں اس کی پاکی بیان کرتے۔ آئیے! آپ کی عبادات کے معمولات کے بارے میں سنتے ہیں، چنانچہ

شب و روز نفل نماز و روزہ کی پابندی

حضرت مسعر بن کدام رَحْمَةُ اللهِ عَلَيْهِ جو عظیم محدث بھی تھے اور علم حدیث میں امام اعظم رَحْمَةُ اللهِ عَلَيْهِ کے شاگرد بھی تھے فرماتے ہیں: میں امام اعظم ابو حنیفہ رَحْمَةُ اللهِ عَلَيْهِ کی مسجد میں حاضر ہوا، دیکھا کہ نماز فجر ادا کرنے کے بعد آپ ظہر تک لوگوں کو علم دین پڑھاتے رہے، نماز ظہر کے بعد اسی طرح نماز عصر تک، عصر کے بعد مغرب اور مغرب کے بعد عشا تک علم دین کی محفل سجائی۔ میں نے دل میں سوچا کہ آپ کو عبادت کے لئے کب فرصت ملتی ہوگی (یعنی سارا دن علم دین پڑھاتے رہے اب رات کو تو آرام کریں گے) مگر لوگوں کے چلے جانے کے بعد آپ عمدہ لباس پہن کر دولہا کی طرح تیار ہو کر دوبارہ مسجد تشریف لائے اور فجر تک نوافل ادا کرتے رہے، فجر کی نماز سے پہلے گھر گئے اور لباس تبدیل کر کے واپس آئے اور نماز فجر باجماعت ادا کرنے کے بعد دوبارہ رات عشا کی نماز تک علم دین سیکھنے سکھانے کا سلسلہ جاری رہا۔ حضرت مسعر بن کدام رَحْمَةُ اللهِ عَلَيْهِ فرماتے ہیں: میں نے سوچا آپ بہت تھک گئے ہونگے، آج رات تو ضرور آرام فرمائیں گے، مگر دوسری رات بھی وہی معمول رہا۔ پھر تیسرا دن اور رات بھی اسی طرح گزرا کہ دن بھر علم دین سکھاتے رہے اور رات کو رب کریم کی بارگاہ میں نوافل ادا کرتے رہے۔ میں بے حد متاثر ہوا اور میں نے فیصلہ کر لیا کہ عمر بھر ان کی خدمت میں رہوں گا۔ چنانچہ میں نے ان کی مسجد ہی میں مستقل قیام اختیار کر لیا۔ آپ فرماتے ہیں: میں نے امام اعظم رَحْمَةُ اللهِ عَلَيْهِ کو دن میں کبھی بے روزہ اور رات کو کبھی عبادت و نوافل سے غافل نہیں دیکھا۔ البتہ ظہر سے پہلے آپ تھوڑا سا آرام فرما لیا کرتے تھے۔ حضرت مسعر رَحْمَةُ اللهِ عَلَيْهِ امام اعظم رَحْمَةُ اللهِ عَلَيْهِ سے اتنا متاثر ہوئے کہ بقیہ ساری عمر آپ کی بارگاہ میں گزار دی حتیٰ کہ حضرت ابن ابی معاذ رَحْمَةُ اللهِ عَلَيْهِ فرماتے

ہیں: حضرت مسعر بن کدام رَحْمَةُ اللهِ عَلَيْهِ کی وفات امام اعظم رَحْمَةُ اللهِ عَلَيْهِ کی مسجد میں سجدے کی حالت میں ہوئی۔^(۱)

امام اعظم کے معمولاتِ عبادت

پیارے اسلامی بھائیو! یہ حضرت مسعر بن کدام رَحْمَةُ اللهِ عَلَيْهِ تھے جنہوں نے امام اعظم رَحْمَةُ اللهِ عَلَيْهِ کی عبادت کا آنکھوں دیکھا حال بیان کیا۔ آئیے! اب آپ کی عبادت کے بارے میں دیگر 5 بزرگانِ دین کے اقوال سنتے ہیں، چنانچہ

1. حضرت حفص بن عبد الرحمن رَحْمَةُ اللهِ عَلَيْهِ فرماتے ہیں: امام اعظم رَحْمَةُ اللهِ عَلَيْهِ 30 سال تک ساری رات ایک رکعت میں قرآن کریم کی تلاوت فرماتے رہے۔

2. حضرت اسد بن عمرو رَحْمَةُ اللهِ عَلَيْهِ فرماتے ہیں: امام اعظم رَحْمَةُ اللهِ عَلَيْهِ نے 40 سال تک عشا کے وضو سے نماز فجر پڑھی۔ جس جگہ آپ کی وفات ہوئی اس مقام پر آپ نے سات ہزار (7000) مرتبہ قرآن کریم ختم کیا تھا۔

3. ایک بار حضرت عبد اللہ بن مبارک رَحْمَةُ اللهِ عَلَيْهِ کے سامنے امام اعظم رَحْمَةُ اللهِ عَلَيْهِ پر کسی نے اعتراض کیا تو آپ نے فرمایا: کیا تم ایسے شخص پر اعتراض کرتے ہو جس نے پینتالیس (45) سال تک پانچوں نمازیں ایک ہی وضو سے ادا کیں اور وہ ایک رکعت میں پورا قرآن کریم ختم کر لیتے تھے۔ پھر فرمایا: مجھے فقہ کا جس قدر علم حاصل ہے، میں نے وہ سارا علم امام اعظم ہی سے سیکھا ہے۔

4. حضرت امام ابو یوسف رَحْمَةُ اللهِ عَلَيْهِ فرماتے ہیں: امام اعظم رَحْمَةُ اللهِ عَلَيْهِ ہر روز دن اور رات میں ایک ایک ختم قرآن کیا کرتے تھے اور ماہِ رمضان میں عید کے دن تک 62 مرتبہ

قرآن کریم ختم کیا کرتے تھے۔ (روزانہ دن میں ایک، رات میں ایک، سارے ماہ کی تراویح میں ایک اور عید کے دن ایک)⁽¹⁾

5. حضرت خارجہ بن مُصْعَب رَحْمَةُ اللہِ عَلَیْہِ فرماتے ہیں: کعبہ شریف کے اندر چار بزرگوں نے قرآن کریم کا ختم کیا ہے۔ (1) امیر المؤمنین حضرت عثمان غنی رَضِیَ اللہُ عَنْہُ (2) حضرت تمیم داری رَضِیَ اللہُ عَنْہُ (3) حضرت سعید بن جبیر رَضِیَ اللہُ عَنْہُ اور (4) امام اعظم ابو حنیفہ رَحْمَةُ اللہِ عَلَیْہِ نے۔⁽²⁾

پیارے اسلامی بھائیو! آپ نے سنا کہ ہمارے امام اعظم رَحْمَةُ اللہِ عَلَیْہِ کی عبادت، تلاوت اور روزوں کا کیا حال تھا، آپ نے علم دین کی خدمت اور اللہ پاک کی عبادت کے لئے اپنے تمام کے تمام اوقات کس طرح وقف کر رکھے تھے، اس کا اندازہ اس بات سے لگائیے کہ حضرت ابوالأخوص رَحْمَةُ اللہِ عَلَیْہِ فرماتے ہیں: اگر امام اعظم رَحْمَةُ اللہِ عَلَیْہِ کو کہہ دیا جاتا کہ آپ 3 دن کے بعد وصال فرما جائیں گے تب بھی آپ اپنے نیک اعمال میں اس وجہ سے مزید کسی عمل کا اضافہ نہیں فرما سکتے تھے کہ آپ کے پاس تھوڑا سا وقت بھی فارغ نہیں تھا۔⁽³⁾

آپ کے ساری رات عبادت میں مصروف رہنے کی وجہ بھی نہایت دلچسپ اور ہمارے لئے نصیحت ہے اور وہ یہ ہے کہ ایک مرتبہ آپ کہیں تشریف لے جا رہے تھے کہ کسی نے آپ کی طرف اشارہ کر کے دوسرے شخص کو بتایا کہ یہی وہ حضرت امام اعظم رَحْمَةُ اللہِ عَلَیْہِ ہیں جو رات بھر سوتے نہیں (یعنی عبادت میں مصروف رہتے ہیں۔) اس کے بعد سے آپ

1... الخیرات الحسان، ص ۵۰

2... مناقب الامام الاعظم ابی حنیفۃ للموفق، ۱/۲۳۷

3... الخیرات الحسان، ص ۵۳

ساری رات عبادت میں بسر کرنے لگے اور فرمایا: مجھے اللہ پاک سے حیا آتی ہے کہ اس عبادت کے ساتھ میری تعریف کی جائے جو میں نہیں کرتا۔^(۱)

اللہ اکبر! یہ آپ کی عظیم سوچ تھی، اللہ پاک ہمیں بھی خوب عبادت کرنے، ماہِ رمضان کے روزوں کے ساتھ نفل روزے رکھنے اور تلاوتِ قرآن کرنے کی توفیق عطا فرمائے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! آپ نے سنا کہ ہمارے امام، امام اعظم ابو حنیفہ رَحْمَةُ اللہِ عَلَیْہِ دُن بھر علم دین پھیلانے میں مصروف رہتے جو خود عظیم نیکی اور ثوابِ جاریہ ہے مگر اس کے باوجود آپ کس قدر کثرت سے تلاوتِ قرآن اور نفل نمازوں کا اہتمام کیا کرتے تھے۔

ہمیں بھی چاہئے کہ ہم امام اعظم رَحْمَةُ اللہِ عَلَیْہِ کے نقشِ قدم پر چلتے ہوئے ☆ پانچوں نمازیں وقت پر ادا کریں ☆ اپنے گھر والوں اور دوستوں وغیرہ کو بھی نماز پڑھنے کی ترغیب دیں ☆ راتوں کو اُٹھ کر اللہ پاک کو یاد کریں ☆ اس کی یاد میں آئیں بھرنے والے بن جائیں، ☆ کثرت سے اللہ پاک کا ذکر کریں ☆ اللہ پاک کی محبت میں اس کی عبادت کریں ☆ اللہ پاک کو راضی کرنے کی کوشش کریں ☆ اپنی خطاؤں پر آنسو بہائیں ☆ جنت میں داخلے کی دُعا اور دوزخ کے عذاب سے پناہ مانگیں ☆ تلاوتِ قرآن کریں ☆ اس کے معنی و مفہوم کو سمجھیں ☆ اس کے نُور سے اپنے دل کو روشن کریں ☆ جنت کی نعمتوں کے ذکر پر اللہ پاک سے اس کے حاصل کرنے کی دُعا مانگیں، ☆ عذابِ جہنم کی وعیدیں پڑھ، سن کر ان سے پناہ طلب کریں ☆ اللہ پاک نے جن کاموں کا حکم دیا ان پر عمل کریں اور جن سے منع

فرمایا ان سے بچیں۔ اے کاش! ہمیں بھی اللہ والوں کے خوفِ خدا اور عبادت و ریاضت سے کچھ حصہ نصیب ہو جائے۔ اَمِیْنُ بِجَاهِ النَّبِیِّ الْاَمِیْنُ صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد

امام اعظم کا زہد و تقویٰ

پیارے اسلامی بھائیو! ہم حضرت امام اعظم رَحْمَةُ اللہِ عَلَیْہِ کی سیرت کے بارے میں سُن رہے تھے۔ آپ کی سیرت کا ایک بہت پیارا پہلو خوفِ خدا بھی ہے۔ امام ابن حجر ہیتمی رَحْمَةُ اللہِ عَلَیْہِ حضرت امام اعظم رَحْمَةُ اللہِ عَلَیْہِ کی خوفِ خدا سے اشکباری کا تذکرہ کرتے ہوئے نقل فرماتے ہیں: رات کے وقت آپ کی خوفِ خدا سے رونے کی آواز اتنی بلند ہوتی کہ پڑوسیوں کو سنائی دیتی اور انہیں آپ کی حالت پر ترس آتا۔^(۱) مزید فرماتے ہیں: رات کو جب آپ نماز ادا فرماتے تو چٹائی پر آپ کے آنسوؤں کے گرنے کی آواز اس طرح آتی جس طرح بارش کے قطرے گرتے ہیں، رونے کا اثر آپ کی آنکھوں اور رُخساروں پر نظر آتا تھا۔^(۲)

پیارے اسلامی بھائیو! ہمارے امام اعظم رَحْمَةُ اللہِ عَلَیْہِ علم و عمل کے پیکر، عبادت و ریاضت کے پابند اور خوفِ خدا رکھنے کے علاوہ اپنے آپ کو ہر قسم کی خامیوں اور برائیوں سے بچایا کرتے تھے، جیسا کہ

حضرت عیسیٰ بن یونس رَحْمَةُ اللہِ عَلَیْہِ کے سامنے ایک مرتبہ امام اعظم رَحْمَةُ اللہِ عَلَیْہِ کا ذکر خیر کیا گیا تو انہوں نے امام اعظم رَحْمَةُ اللہِ عَلَیْہِ کے لئے دُعاے خیر کی اور ارشاد فرمایا: امام اعظم رَحْمَةُ اللہِ عَلَیْہِ اللہ پاک کی نافرمانیوں سے اور اس کی حرام کردہ چیزوں سے بچنے کی خوب

کوشش فرماتے تھے۔^(۱)

ایک مرتبہ حضرت عبد اللہ بن مبارک رَحْمَةُ اللہِ عَلَیْہِ نے حضرت سفیان ثوری رَحْمَةُ اللہِ عَلَیْہِ سے کہا: امام اعظم ابو حنیفہ رَحْمَةُ اللہِ عَلَیْہِ غیبت سے اتنا دُور رہتے ہیں کہ میں نے کبھی ان کو دشمن کی غیبت کرتے ہوئے بھی نہیں سنا۔ حضرت سفیان ثوری رَحْمَةُ اللہِ عَلَیْہِ نے ارشاد فرمایا: اللہ پاک کی قسم! ابو حنیفہ اس معاملے میں بہت سمجھ دار ہیں، کسی ایسی چیز کو اپنی نیکیوں پر مُسَلِّط نہیں کرتے جس کی وجہ سے نیکیاں ضائع ہو جائیں۔^(۲)

نیک عمل نمبر 5 کی ترغیب:

پیارے اسلامی بھائیوں! عبادت کی لذت پانے اور نیک کاموں میں دل لگانے کے لئے دعوتِ اسلامی کے دینی ماحول سے وابستہ رہیے، ذیلی حلقے کے 12 دینی کاموں میں بڑھ چڑھ کر حصہ لیجئے ان شاء اللہ اس کی برکت سے نیکیوں پر استقامت پانے اور گناہوں سے بچنے کا ذہن بنے گا، الحمد للہ! شیخ طریقت امیر اہلسنت دَامَتْ بَرَکَاتُہُمْ الْعَالِیَہِ نے ہمیں اپنی اصلاح کے لئے بہترین نسخہ دیا ہے۔ آپ بھی جیسی ساز کا یہ مختصر رسالہ مکتبۃ المدینہ سے طلب کیجئے، اسے پڑھیے، اس کے مطابق زندگی گزاریئے اور روزانہ اپنے اعمال کا جائزہ لیجئے۔ شیخ طریقت امیر اہلسنت دَامَتْ بَرَکَاتُہُمْ الْعَالِیَہِ کے عطا کردہ ”72 نیک اعمال“ میں سے ایک نیک عمل نمبر 5 یہ ہے کہ کیا آج آپ نے پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ پڑھی؟

اللہ پاک ہمارے دل کی سختی دُور فرمائے، ہمارے دل روشن ہوں، کاش! نمازوں میں دل لگ

جائے، کاش! عبادت کا ذوق و شوق ہمیں نصیب ہو جائے، اے کاش! صد ہزار کاش! ہمیں عبادت کی لذت بھی ملے اور اس پر استقامت بھی نصیب ہو جائے۔ آمین بِجَاہِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سُنَّت سے مُجَبَّت کی اس نے مجھ سے مُجَبَّت کی اور جس نے مجھ سے مُجَبَّت کی وہ جَنَّت میں میرے ساتھ ہو گا۔^(۱)

سیدھے ہاتھ سے لین دین کے مدنی پھول

پیارے اسلامی بھائیو! آئیے! سیدھے ہاتھ سے لین دین کے بارے میں چند مدنی پھول سننے کی سعادت حاصل کرتے ہیں۔ پہلے 1 فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ملاحظہ کیجئے:

فرمایا: تم میں سے ہر ایک سیدھے ہاتھ سے کھائے اور سیدھے ہاتھ سے پئے اور سیدھے ہاتھ سے لے اور سیدھے ہاتھ سے دے کیونکہ شیطان اُلٹے ہاتھ سے کھاتا اور اُلٹے ہاتھ سے پیتا اُلٹے ہاتھ سے دیتا اور اُلٹے ہاتھ سے لیتا ہے۔ (ابن ماجہ، ۴/۱۲، حدیث ۳۲۶۶) ☆ سیدھی جانب میں نیک فال ہے کہ یہ جنتیوں کی جانب ہے۔ (فیض القدیر، باب کان وہی السمائل الشریفہ، ۵/۲۶۳، تحت الحدیث: ۶۹۹۵) ☆ سیدھے ہاتھ سے کھانا پینا سُنَّت ہے۔ (آدابِ طعام، ص ۱۳۰) ☆ نیکیاں لکھنے والا

فرشتہ داہنی طرف رہتا ہے اس کی وجہ سے یہ سمت افضل ہے۔ (مرآة المناجیح، ۱/۲۸۷)۔
 ☆ مولانا محمد سردار احمد قادری چشتی رَحْمَةُ اللهِ عَلَيْه فرماتے ہیں: لینے اور دینے میں دائیں ہاتھ کو استعمال کرو، یہ عادت ایسی پختہ ہو جائے کہ کل قیامت کو جب نامہ اعمال پیش ہو تو اسی عادت کے موافق دایاں ہاتھ آگے بڑھ جائے تب تو کام بن جائے گا۔ (حیات محدث اعظم، ص ۷۴۳)

﴿اعلان﴾

سیدھے ہاتھ سے لین دین کے بقیہ مدنی پھول تربیتی حلقوں میں بیان کیے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

﴿یاد دہانی﴾

دو فرامین مصطفیٰ صَلَّی اللہُ عَلَیْہِ وَاٰلِہٖ وَسَلَّم: (1) اللہ پاک ہر شب جمعہ (یعنی جمعرات اور جمعہ کی درمیانی رات) ابتداء سے آخر تک آسمان دنیا کی طرف خاص تجلی فرماتا ہے اور فرشتے کو حکم دیتا ہے جو یہ اعلان کرتا ہے، ہے کوئی مانگنے والا؟ میں اسے دوں، ہے کوئی توبہ کرنے والا؟ میں اس کی توبہ قبول کروں، ہے کوئی مغفرت چاہنے والا؟ میں اسے بخش دوں۔ (2) جو شخص جمعہ کے دن نماز فجر سے پہلے تین بار ”اَسْتَغْفِرُ اللہَ الَّذِی لَا اِلٰہَ اِلَّا ہُوَ اَتُوبُ اِلَیْہِ“ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔ (2)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دعوتِ اسلامی کے ہفتہ وار سنتوں بھرے اجتماع میں پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْاُمِّيِّ

اَلْحَبِيْبِ الْعَالِي الْقَدْرِ الْعَظِيْمِ الْجَاوِدِ وَعَلَى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اَللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى اٰلِهِ وَسَلِّمْ

حضرت انس رَضِیَ اللہُ عَنْہُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحمت کے ستر دروازے

صَلِّ اللہُ عَلٰی مُحَمَّدٍ

1... افضل الصلوات علی سید السادات، الصلاة السادسة والخمسون، ص ۱۵۱ ملخصاً

2... افضل الصلوات علی سید السادات، الصلاة الحادية عشرة، ص ۶۵

جو یہ دُرود پاک پڑھتا ہے تو اُس پر رَحمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّ مَنَاحِي عِلْمِ اللَّهِ صَلَاحًا دَائِمَةً بِدَوَامِ مُلْكِ اللَّهِ
حضرت احمد صاوی رَحْمَةُ اللَّهِ عَلَيْهِ بَعْض بزرگوں سے نقل کرتے ہیں: اِس دُرود شریف کو
ایک بار پڑھنے سے چھ لاکھ دُرود شریف پڑھنے کا ثواب حاصل ہوتا ہے۔⁽²⁾

﴿5﴾ قُرب مُصْطَفَى صَلَّی اللہُ عَلَیْہِ وَاٰلِہٖ وَسَلَّم

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ایک دن ایک شخص آیا تو حُضُورِ اَنُور صَلَّی اللہُ عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبر رَضِیَ اللہُ عَنْہُ کے درمیان بٹھا لیا۔ اِس سے صحابہ کرام رَضِیَ اللہُ عَنْہُمْ کو حیرت ہوئی کہ یہ کون بڑے مرتبے والا ہے! جب وہ چلا گیا تو سرکار صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرود پاک پڑھتا ہے تو یوں پڑھتا ہے۔⁽³⁾

﴿6﴾ دُرود شفاعت

اللَّهُمَّ صَلِّ عَلَى مُحَمَّدٍ وَأَنْزِلْهُ الْمُقْعَدَ الْمُتَقَرَّبَ عِنْدَكَ يَوْمَ الْقِيَامَةِ
شافعِ اُمَم صَلَّی اللہُ عَلَیْہِ وَاٰلِہٖ وَسَلَّم کا فرمانِ مُعْظَم ہے: جو شخص یوں دُرود پاک پڑھے، اُس کے لیے میری شفاعت واجب ہو جاتی ہے۔⁽⁴⁾

۱۰۰۱۔ القول البدیع، الباب الثانی، ص ۷۷

۱۰۰۲۔ افضل الصلوات علی سید السادات، الصلاة الثانية والخمسون، ص ۱۴۹

۱۰۰۳۔ القول البدیع، الباب الاول، ص ۲۵

۱۰۰۴۔ الترغیب والترہیب ج ۲ ص ۳۲۹، حدیث ۳۱

﴿1﴾ ایک ہزار دن کی نیکیاں

جَعَى اللّٰهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللّٰهُ عَنْهُمَا سے روایت ہے کہ سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔^(۱)

﴿2﴾ گویا شبِ قدر حاصل کر لی

فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔^(۲)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَنَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

1... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۵۳، حدیث: ۱۷۳۰۵

2... تاریخ ابن عساکر، ۱۵۵/۱۹، حدیث: ۴۴۱۵

ہفتہ وار اجتماع کے حلقوں کا شیڈول، 15 جنوری 2026ء

(1): سنتیں اور آداب سیکھنا: 5 منٹ، (2): دعایاد کرنا: 5 منٹ، (3): جائزہ: 5 منٹ، کل دورانیہ 15 منٹ

سیدھے ہاتھ سے لین دین کے بقیہ مدنی پھول

☆ اسلام میں داہنا حصہ مبارک مانا گیا کہ قیامت میں نیکوں کے نامہ اعمال بھی اسی ہاتھ میں ہوں گے۔ (مرآۃ المناجیح، ۱/۲۸۷) ☆ حضرت عائشہ صدیقہ رَضِیَ اللہ عَنْہَا فرماتی ہیں: رسول اللہ صَلَّی اللہ عَلَیْہِ وَاٰلِہٖ وَسَلَّم اپنے تمام کاموں میں دائیں جانب سے ابتدا کرنے کو پسند فرماتے تھے۔ (بخاری، ۸۱/۱، حدیث: ۱۶۸) ☆ سیدھے ہاتھ سے کھائے، اُلٹے ہاتھ سے کھانا، پینا، لینا، دینا، شیطان کا طریقہ ہے۔ (کھانے کا اسلامی طریقہ، ص ۸) ☆ کسی کو پانی پلاتے وقت جگ سیدھے ہاتھ میں ہوتا ہے جبکہ گلاس اُلٹے میں اور اُلٹے ہاتھ سے گلاس دوسروں کو دیتے ہیں، کسی سے جگ اور گلاس دونوں لینے ہوں تو ہم دونوں ہاتھوں سے ایک ساتھ لے لیتے ہیں جبکہ یہ طریقہ غلط ہے پہلے سیدھے ہاتھ سے جگ لیں اور پھر جگ کو اُلٹے ہاتھ میں پکڑ لیں تاکہ سیدھا ہاتھ خالی ہو جائے اور اب سیدھے ہاتھ سے گلاس لے لیں۔

صَلُّوْا عَلَی الْحَبِیْب! صَلَّی اللہ عَلَی مُحَمَّد

ہدیہ لیتے وقت کی دُعا

دُعوتِ اسلامی کے ہفتہ وار سنتوں بھرے اجتماع کے شیڈول کے مطابق ”ہدیہ لیتے وقت کی دُعا“ یاد کروائی جائے گی۔ وہ دُعا یہ ہے:

بَارَكَ اللہُ فِیْ اَہْلِکَ وَمَالِکَ

ترجمہ: اللہ تعالیٰ تیرے اہل و مال میں برکت عطا فرمائے۔ (خزینہ رحمت، ص 47)

صَلُّوْا عَلَی الْحَبِیْب! صَلَّی اللہ عَلَی مُحَمَّد

☆ اجتماعی جائزے کا طریقہ (72 نیک اعمال)

فرمانِ مُصْطَفٰی صَلَّی اللہُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔⁽¹⁾

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجیے۔

- (1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔ (2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔ (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔ (4) گناہوں سے بچانے والے کسی نیک عمل پر خدا نخواستہ عمل نہ ہوا تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔ (5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔ (6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔ (7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔ (8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔ (9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔
- آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اَلثَّارِائِٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

یومیہ 56 نیک اعمال:

- (1) اچھی اچھی نیتیں کیں؟ (2) پانچوں نمازیں باجماعت ادا کیں؟ (3) ہر نماز سے قبل نماز کی دعوت دی؟ (4) رات میں

سورۃ الملک پڑھ یا سُن لی؟ (5) ہر نماز کے بعد آیۃ الکرسی، تسبیح فاطمہ، سورۃ الاخلاص پڑھی؟ (6) کنز الایمان سے تین آیات یا صراط الجنان سے دو صفحات ترجمہ اور تفسیر پڑھ یا سُن لئے؟ (7) شجرے کے اُردا پڑھے؟ (8) 313 بار دُرود شریف پڑھے؟ (9) آنکھوں کو گناہوں سے بچایا؟ (10) کانوں کو گناہوں سے بچایا؟ (11) فضول نظری سے بچتے ہوئے نگاہیں نیچی رکھیں؟ (12) 12 منٹ مکتبۃ المدینہ کی اصلاحی کتاب پڑھی؟ (13) اذان و اقامت کا جواب دیا؟ (14) غُصے کا علاج کیا؟ (15) اپنا جائزہ لیا؟ (16) اپنے نگران کی اطاعت کی؟ (17) آپ اور جی کہہ کر بات کی؟ (18) ندرِ رسۃ المدینہ (باغان) میں پڑھایا پڑھایا؟ (19) عشا کی جماعت سے دو گھنٹے میں گھر پہنچ گئے؟ (20) دو گھنٹے دینی کاموں پر صرف کئے؟ (21) فجر کے لئے جگایا؟ (22) دوسروں کے گھروں میں جھانکنے سے بچے؟ (23) گھر درس ہوا؟ (24) مسجد درسدیا یا سنا؟ (25) عُنّت کے مطابق لباس پہنا؟ (26) زُلفیں رکھنے کی عُنّت پر عمل ہے؟ (27) ایک مُشت داڑھی ہے؟ (28) گناہ ہونے کی صورت میں فوراً توبہ کی؟ (29) عُنّت کے مطابق کھانا کھایا؟ (30) مسلمانوں کو سلام کیا؟ (31) کچھ نہ کچھ سنتوں پر عمل کیا؟ (32) ظہر کی عُنّت قبلیہ فرض سے پہلے ادا کیں؟ (33) تہجد یا صلوة اللیل پڑھی؟ (34) اذان یا اشراق و چاشت پڑھیں؟ (35) عصر یا عشا کی عُنّت قبلیہ پڑھیں؟ (36) 12 دینی کام میں سے ایک دینی کام کی ترغیب دلائی؟ (37) دوسروں سے مانگ کر چیزیں تو استعمال نہیں کی؟ (38) جھوٹ، غیبت اور چغلی سے بچے؟ (39) کچھ نہ کچھ وقت ”دعوت اسلامی کا چینل“ دیکھا؟ (40) ذاتی دوستی تو نہیں کی؟ (41) وقت پر قرض ادا کر دیا؟ (42) عاجزی کے ایسے الفاظ تو نہیں بولے جن کی تائید دل نہ کرے؟ (43) صفائی اور سلیقہ کا خیال رکھا؟ (44) مسلمانوں کے عیوب کی پردہ پوشی کی؟ (45) تفسیر سننے سنانے کے حلقے میں شرکت کی؟ (46) کچھ نہ کچھ جائز کام سے پہلے بِسْمِ اللہ پڑھی؟ (47) ایریا درس دیا، یا سنا؟ (48) والدین اور پیر و مرشد کو ایصالِ ثواب کیا؟ (49) اِسراف سے بچے؟ (50) ٹریفک قوانین کی پابندی کی؟ (51) تنظیمی طریقہ کار کے مطابق مسئلہ حل کیا؟ (52) زبان کے گناہوں سے بچے؟ (53) فضول باتوں سے بچے؟ (54) مذاق مسخری، طعز، دل آزاری اور تہقہہ لگانے سے بچے؟ (55) عمامہ شریف باندھا؟ (56) ماں باپ کا ادب کیا؟

فصل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 9 نیک اعمال

(57) اسلامی بہنوں کے ہفتہ وار اجتماع میں کسی نہ کسی اسلامی بہن کو گھر سے بھیجا؟ (58) ہفتہ وار منہ نڈا کرہ دیکھا یا سنا؟ (59) ہفتہ وار اجتماع میں اوّل تا آخر شرکت ہوئی؟ (60) ایک دن راہِ خدا میں دیا؟ (61) مریض یا ڈکھارے کی عیادت یا غنچاری اور کسی کے انتقال پر تعزیت کی؟ (62) ہفتے میں کسی بھی دن روزہ رکھا؟ (63) ہفتہ وار رسالہ پڑھ یا سنا؟ (64) علاقائی دورہ کیا؟ (65) پہلے آنے والے اور اب نہ آنے والے اسلامی بھائیوں کو دینی ماحول سے وابستہ کیا؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْن صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللہُ عَلَی مُحَمَّد